



सत्यमेव जयते

राजभवन सूचना परिसर, उत्तराखण्ड  
प्रेस विज्ञप्ति

## राजभवन देहरादून दिनांक 16 जून, 2011

उत्तराखण्ड की राज्यपाल श्रीमती मार्ग्रेट आल्वा ने आज राजभवन नैनीताल की ऐतिहासिक इमारत के **रेस्टोरेशन** के संदर्भ में केन्द्रीय शहरी विकास मंत्री श्री कमलनाथ से भेंट कर उन्हें इस विषय में तैयार की गई विस्तृत कार्य योजना (डी.पी.आर.) सौंपी।

ऐतिहासिक महत्व तथा स्थापत्य कला की दृष्टि से भव्य व उत्कृष्ट, राजभवन नैनीताल के भवन की संरचना के मौलिक स्वरूप को दीर्घकाल तक संरक्षित रखने के लिए राज्यपाल द्वारा निरन्तर प्रयास किये जा रहे हैं। लगभग 110 वर्षीय इस भव्य भवन के वाह्य स्वरूप, आन्तरिक प्रकोष्ठ, (कक्षों) साज सज्जा में प्रयुक्त सामग्री (फर्नीचर आदि) को समय के साथ-साथ होने वाले स्वाभाविक क्षरण से बचाने के लिए विस्तृत कार्ययोजना बनाने हेतु राज्यपाल के निर्देशानुपालन में लोक निर्माण विभाग के उच्चाधिकारियों द्वारा रेस्टोरेशन सम्बन्धी एक विस्तृत कार्य योजना (डी.पी.आर.) तैयार की गई थी, जिसे आज राज्यपाल ने केन्द्रीय शहरी विकास मंत्री को सौंपा।

लगभग साढ़े सात करोड़ रुपये की इस परियोजना के लिए धनराशि की व्यवस्था **जवाहर लाल नेहरू अर्बन रिन्यूवल मिशन (JNNURM)** से किये जाने के उद्देश्य से ही राज्यपाल ने आज श्री कमल नाथ से भेंट की।

केन्द्रीय शहरी विकास मंत्री ने प्रस्ताव पर पूर्ण व सकारात्मक सहयोग का आश्वासन देते हुए तत्काल संबंधित अधिकारियों आवश्यक कार्यवाही करने के निर्देश दिये हैं।

अपने दो दिवसीय दिल्ली प्रवास में राज्यपाल श्रीमती मार्ग्रेट आल्वा ने आज केन्द्रीय गृह मंत्री श्री पी. चिदम्बरम से भी मुलाकात की तथा उन्हें राज्य की वर्तमान स्थितियों से अवगत कराया।

राज्यपाल के साथ उनके सचिव श्री अशोक, परिसहाय मेजर चौधरी तथा निजी सचिव श्री कमरुद्दीन भी थे।

-----0-----